

32005R2183

L 347/56

IL-ĠURNAL UFFIĊJALI TA' L-UNJONI EWROPEA

30.12.2005

REGOLAMENT TAL-KUMMISSJONI (KE) Nru 2183/2005**tat-22 ta' Diċembru 2005**

li jemenda r-Regolament tal-Kunsill (KE) Nru 1782/2003 tad-29 ta' Settembru 2003 li jistabbilixxi regoli komuni għal skemi diretti ta' appoġġ fi hdan il-politika agrikola komuni u li jistabbilixxi ċerti skemi ta' appoġġ għall-bdiewa u li jemenda r-Regolament (KE) Nru 795/2004 li jippreskrivi regoli dettaljati għall-implimentazzjoni tal-iskema ta' hłas wahdieni li hemm provvediment dwaru fir-Regolament tal-Kunsill (KE) Nru 1782/2003

IL-KUMMISSJONI TAL-KOMUNITAJIET EWROPEJ,

Wara li kkunsidrat t-Trattat li jistabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 1782/2003 tad-29 ta' Settembru 2003 li jistabbilixxi regoli komuni għal skemi diretti ta' appoġġ fi hdan il-politika agrikola komuni u li jistabbilixxi ċerti skemi ta' appoġġ għall-bdiewa u li jemenda r-Regolamenti (KEE) Nru 2019/93, (KE) Nru 1452/2001, (KE) Nru 1453/2001, (KE) Nru 1454/2001, (KE) Nru 1868/94, (KE) Nru 1251/1999, (KE) Nru 1254/1999, (KE) Nru 1673/2000, (KEE) Nru 2358/71 u (KE) Nru 2529/2001¹, u b'mod partikolari l-Artikolu 145 (c), (h), (i), u (s) u l-Artikolu 155 tiegħu,

Billi:

- (1) Ir-Regolament tal-Kummissjoni Nru. 795/2004² jintroduċi regoli dettaljati għall-implimentazzjoni tal-iskema ta' hłas wahdieni b'effett mill-2005.
- (2) Ir-Regolament (KE) Nru 1782/2003 kif emendat mir-Regolament (KE) 864/2004³ jiddefinixxi r-regoli għall-ghajnuna akkoppjata għall-qoton, iż-żejt taż-żebbuġa, it-tabakk mhux ipproċessat u l-hops kif ukoll l-ghajnuna diżakkoppjata u l-integrazzjoni ta' daww is-setturi fi hdan l-iskema ta' hłas wahdieni.
- (3) Għall-fini tal-istabbiliment tal-ammont u d-determinazzjoni tad-drittijiet għall-hłas fil-qafas tal-integrazzjoni tal-hłasijiet għat-tabakk, iż-żejt taż-żebbuġa, il-qoton u l-hops fi

¹ ĠU L 270, 21.10.2003, p. 1. Ir-Regolament kif emendat l-aħħar bir-Regolament tal-Kummissjoni (KE) Nru 118/2005 (ĠU L 24, 27.1.2005, p. 15).

² ĠU L 141, 30.4.2004, p. 1. Ir-Regolament kif emendat l-aħħar bir-Regolament (KE) Nru 1701/2005 (ĠU L 273, 19.10.2005, p. 6).

³ ĠU L 161, 30.4.2004, p. 48, ikkoreġut mill-ĠU L 206, 9.6.2004, p. 20.

ħdan l-iskema ta' ħlas waħdieni, għandhom jiġu stabbiliti regoli speċifiċi li jikkonċernaw il-limiti massimi msemija fl-Artikolu 41 tar-Regolament (KE) Nru 1782/2003 u l-aspetti differenti tar-riżerva nazzjonali msemija fl-Artikolu 42 (1) u (8) ta' dak ir-Regolament.

- (4) Fi Stati Membri li applikaw l-iskema ta' ħlas waħdieni fl-2005, għall-bdiewa li ġew allokat, xtraw jew irċievew drittijiet għall-ħlas sal-aħħar ġurnata biex japplikaw għall-istabbiliment ta' drittijiet għall-ħlas għall-2006, il-valur u n-numri tad-drittijiet għall-ħlas tagħhom għandhom jiġu kkalkolati mill-ġdid b'riżultat tal-ammonti ta' referenza u l-ettari derivati mill-integrazzjoni tal-ħlasijiet għat-tabakk, iż-żejt taż-żebbuġa u l-qoton. Id-drittijiet għall-ħlas għal art imwarrba m'għandhomx jiġu kkunsidrati f'dan il-kalkolu.
- (5) Għandu jkun permess li l-klawsola kuntrattwali privata msemija fl-Artikolu 27 tar-Regolament (KE) Nru 795/2004 tiddaħhal jew tiġi mmodifikata f'kuntratt tal-kera sal-aħħar data għall-preżentazzjoni ta' applikazzjoni taħt l-iskema ta' ħlas waħdieni fl-2006.
- (6) Għal Stati Membri li japplikaw il-mudell reġjonali stabbilit fl-Artikolu 59(1) u (3) tar-Regolament (KE) Nru 1782/2003, id-drittijiet għall-ħlas kollha għandhom jiġu miżjudha b'ammont supplimentari b'riżultat tal-ammonti ta' referenza li joriġinaw mill-integrazzjoni tal-ħlasijiet għat-tabakk, iż-żejt taż-żebbuġa, il-qoton u l-hops.
- (7) Fl-applikazzjoni tal-Artikolu 71(1) tar-Regolament (KE) Nru 1782/2003, Malta u s-Slovenja ddeċidew li japplikaw l-iskema ta' ħlas waħdieni fl-2007. It-tielet subparagrafu tal-Artikolu 71(1) ta' dak ir-Regolament jipprovdi li l-perjodu ta' tranżizzjoni m'għandux japplika fir-rigward tal-qoton, iż-żejt taż-żebbuġa u ż-żebbuġ tal-mejda u t-tabakk u għandu japplika biss sal-31 ta' Diċembru 2005 fir-rigward tal-hops. Għahekk Malta u s-Slovenja ikunu obbligati li jimplementaw l-iskema ta' ħlas waħdieni għal dawk is-setturi biss u jintegraw is-setturi l-oħra kollha fl-2007. Għaldaqstant, sabiex tithaffef it-tranżizzjoni lejn skema ta' ħlas waħdieni, huwa xieraq li jiġu pprovduti regoli ta' tranżizzjoni li jippermettulhom ikomplu l-applikazzjoni, fl-2006, tar-reġimi attwali għall-imsaġar tas-siġar taż-żebbuġ f'Malta u fis-Slovenja u għall-hops fis-Slovenja, li huma l-uniċi setturi kkonċernati f'dawk l-Istati Membri. Għalhekk Malta u s-Slovenja jkunu jistgħu jipproċedu għall-implementazzjoni tal-iskema ta' ħlas waħdieni, fl-2007, għas-setturi kollha.
- (8) L-Artikolu 37 tar-Regolament (KE) Nru 1782/2003 kif emendat bir-Regolament (KE) Nru 864/2004 jipprovdi li għas-settur taż-żejt taż-żebbuġa, l-ammont ta' referenza li jikkorrispondi għall-bdiewa individwali huwa l-medja ta' erba' snin tal-ammont totali ta' ħlasijiet li jkunu ngħataw lil xi bidwi bħala għajjnuna għall-produzzjoni taż-żejt taż-żebbuġa, ikkalkolat u aġġustat skont l-Anness VII għal dak ir-Regolament, matul is-snin ta' kummerċjalizzazzjoni 1999/2000, 2000/01, 2001/02 u 2002/03. Fiż-żmien tal-adozzjoni tar-Regolament (KE) Nru 864/2004, il-Kummissjoni kienet għadha ma ffixsatx l-ammont definittiv tal-għajjnuna għas-sena ta' kummerċjalizzazzjoni 2002/03. Għalhekk huwa xieraq li l-punt H tal-Anness VII għar-Regolament (KE) Nru 1782/2003 jiġi emendat sabiex jitqies l-ammont unitarju tal-għajjnuna għall-

produzzjoni taż-żebbuġ għas-sena ta' kummerċjalizzazzjoni 2002/03 stabbilit fir-Regolament tal-Kummissjoni (KE) Nru 1299/2004⁴.

- (9) L-Artikolu 43 tar-Regolament (KE) Nru 1782/2003 jipprovdi biex in-numru totali ta' drittijiet għall-hlas ikun ugwali għall-medja tan-numru ta' ettari li għalihom ikunu ngħataw hlasijiet diretti matul il-perjodu ta' referenza. Fir-rigward tas-settur taż-żejt taż-żebbuġa, in-numru ta' ettari għandu jiġi kkalkolat abbażi tal-metodu komuni msemmi fil-Punt H tal-Anness VII għal dak ir-Regolament. Huwa neċessarju li jiġu ddefiniti in-numru ta' ettari kif ukoll id-drittijiet għall-hlas u l-użu tad-drittijiet għall-hlas fis-settur taż-żejt taż-żebbuġa.
- (10) L-Artikolu 44 u 51 tar-Regolament (KE) Nru 1782/2003 jikkunsidraw bħala elegibbli għall-iskema ta' hlas wahdieni ż-żoni mhawwla b'siġar taż-żebbuġ wara l-1 ta' Mejju 1998 taht skemi ta' taħwil approvati. Dak it-taħwil jista' jiġi kkunsidrat bħala investimenti fil-qafas tal-Artikolu 21 tar-Regolament (KE) Nru 796/2004. Id-data finali għat-taħwil awtorizzat taht daww l-iskemi giet iffissata bħala l-31 ta' Diċembru 2006. Huwa neċessarju li tiġi ffixsata data iktar tard għall-investimenti li jikkonċernaw it-taħwil ta' siġar taż-żebbuġ.
- (11) Ir-Regolamenti (KE) Nru 1782/2003 u (KE) Nru 795/2004 għandhom jiġu emendati skont dan.
- (12) Il-miżuri previsti f'dan ir-Regolament huma skont l-opinjoni tal-Kumitat ta' Ġestjoni għall-Hlasijiet Diretti,

ADOTTAT DAN IR-REGOLAMENT:

Artikolu 1

Ir-Regolament (KE) Nru 1782/2003 huwa emendat kif ġej:

1. L-Anness I :

(a) l-intestatura għal 'Żejt taż-żebbuġa' hija ssostitwita b'dan li ġej:

Settur	Bażi legali	Noti
'Żejt taż-żebbuġa'	Titolu IV, Kapitolu 10b ta' dan ir-Regolament	Għajjnuna skont iż-żona
	Artikolu 48a (10) tar-Regolament tal-Kummissjoni (KE) Nru 795/2004 ⁵	Għal Malta u Slovenja fl-2006'»

»

(b) l-intestatura għal 'Hops' hija ssostitwita b'dan li ġej:

⁴ ĠU L 244, 16.7.2004, p. 16.

⁵ ĠU L 141, 30.4.2004, p. 1.;

Settur	Bażi legali	Noti
‘Hops	Titolu IV, Kapitolu 10d ta’ dan ir-Regolament (***) (****)	Għajnuna skont iż- żona
	Artikolu 48a (11) tar-Regolament tal-Kummissjoni (KE) Nru 795/2004	Għas-Slovenja fl- 2006’»

»

2. fl-Anness VII, fl-ewwel subparagrafu tal-punt H, ‘(KE) Nru 1794/2003’ u n-nota f’qiegħ il-paġna li tikkorrispondi għaliha huma ssostitwiti b’dan li ġej:

‘(KE) Nru 1299/2004⁶’»

Artikolu 2

Ir-Regolament (KE) Nru 795/2004 huwa emendat kif ġej:

1. fl-Artikolu 21(1), is-subparagrafu li ġej huwa miżjud:

‘Madankollu għall-investimenti li jikkonsistu fit-tahwil ta’ siġar taż-żebbuġ fil-kuntest ta’ programmi approvati mill-Kummissjoni, id-data msemija fl-ewwel subparagrafu għandha tkun il-31 ta’ Diċembru 2006.’»

2. fl-Artikolu 21(2), is-subparagrafu li ġej huwa miżjud:

‘Madankollu għall-investimenti msemija fit-tieni subparagrafu tal-paragrafu 1, l-implementazzjoni tal-pjan jew l-programm għandha tintemm sa mhux iktar tard mill-31 ta’ Diċembru 2006.’»

3. l-Artikolu 31b li ġej huwa miżjud mal-Kapitolu 4:

‘Artikolu 31b

Determinazzjoni u użu tad-drittijiet għall-ħlas fis-settur taż-żejt taż-żebbuġa

1. In-numru ta’ ettari li għandhom jiġu kkunsidrati għad-determinazzjoni tan-numri ta’ drittijiet għall-ħlas msemija fl-Artikolu 43 u fl-Anness VII, il-punt H, tar-Regolament (KE) Nru 1782/2003 huwa kkalkolat mill-Istati Membri f’ettari-GIS taż-żebbuġ skont il-metodu komuni ddefinit fl-Anness XXIV għar-Regolament (KE) Nru 1973/2004.

2. Fir-rigward ta’ pakketti li huma okkupati parzjalment bis-siġar taż-żebbuġ u parzjalment b’uċuh tar-raba’ ohra koperti mill-iskema ta’ ħlas waħdieni, inklużi żoni

⁶ ĠU L 244, 16.7.2004, p. 16.

ta' art imwarrba, il-metodu ta' kalkolu li jintuża biex tiġi ddeterminata ż-żona okkupata mis-siġar taż-żebbuġ għandu jkun dak imsemmi fil-paragrafu 1. L-erja tas-superfici tal-parti taż-żona mhawwla b'uċuh oħra tar-raba' koperti mill-iskema ta' hłas wahdieni hija ddeterminata f'konformità mas-sistema integrata prevista fit-*Titolu II, il-Kapitolu 4 tar-Regolament (KE) Nru 1782/2003.*

L-applikazzjoni ta' dawn iż-żewġ metodi ta' kalkolu m'għandhiex tirriżulta f'żona li tkun ikbar mill-wieċ agrikolu tal-pakkett.

3. B'deroga mill-paragrafu 1, il-metodu komuni definit fl-Anness XXIV m'għandux japplika f'każi fejn:

(a) Il-pakkett tal-masġar tas-siġar taż-żebbuġ huwa ta' daqs minimu, li għandu jiġi ddeterminat mill-Istat Membru fi hđan il-limiti ta' 0,1 ettaru.

(b) Il-pakkett tal-masġar tas-siġar taż-żebbuġ jinsab f'entità amministrattiva li għaliha l-Istat Membru jkun stabbilixxa sistema alternattiva ta' GIS tal-imsaġar tas-siġar taż-żebbuġ.

F'dawk il-każijiet, l-Istati Membri għandhom jiddeterminaw iż-żona elegibbli skont kriterji oġġettivi u b'tali mod biex jiżguraw trattament ugwali bejn il-bdiewa.

4. Iż-żona li tiġi kkunsidrata għall-użu ta' drittijiet għall-hłas għall-fini tal-Artikolu 44 tar-Regolament (KE) Nru 1782/2003 għandha tkun dik ikkalkolata skont il-paragrafi 1, 2 u 3 ta' dan l-Artikolu.'»

4. fl-Artikolu 48a il-paragrafi li ġejjin huma miżjuda:

'10. Malta u Slovenja jistgħu jagħtu għajnuna għall-imsaġar tas-siġar taż-żebbuġ għal kull ettaru-GIS tas-siġar taż-żebbuġ sa massimu ta' hames kategoriji ta' msāġar tas-siġar taż-żebbuġ kif iddefinit fl-Artikolu 110i(2) tar-Regolament (KE) Nru 1782/2003 u fil-limitu tal-ammont massimu iffissat fil-paragrafu 3 ta' dak l-Artikolu, skont kriterji oġġettivi u b'tali mod li jiġi żgurat trattament ugwali bejn il-bdiewa.

11. Għas-Slovenja, l-Artikoli 12 u 13 tar-Regolament tal-Kunsill (KEE) Nru 1696/71⁷ u r-Regolament tal-Kunsill (KE) Nru 1098/98⁸ għandhom jibqgħu japplikaw, rispettivament, fir-rigward tal-hśad tal-2006 u sal-31 ta' Diċembru 2006.'»

5. il-Kapitolu li ġej huwa mdaħħal:

⁷ ĠU L 175, 4.8.1971, p. 1.

⁸ ĠU L 157, 30.5.1998, p. 7.;

‘KAPITOLU 6B**INTEGRAZZJONI TAL-ĦLASIJET GĦAT-TABAKK, IŻ-ŻEJT TAŻ-ŻEBBUĠA, IL-QOTON U L-HOPS FL-ISKEMA TA’ ĦLAS WAĦDIENI***Artikolu 48c***Regoli ġenerali**

1. Meta xi Stat Membru jkun għamel użu mill-għażla prevista fl-Artikolu 71 tar-Regolament (KE) Nru 1782/2003 u ddeċieda li japplika l-iskema ta’ hlas waħdieni fl-2006, ir-regoli stabbiliti fit-Titolu III tar-Regolament (KE) Nru 1782/2003 u fil-Kapitoli 1 sa 6 ta’ dan ir-Regolament għandhom japplikaw.
2. Meta xi Stat Membru jkun applika l-iskema ta’ hlas waħdieni fl-2005 u mingħajr preġudizzju għat-tielet subparagrafu tal-Artikolu 71(1) tar-Regolament (KE) Nru 1782/2003, għall-fini tal-istabbiliment tal-ammont u d-determinazzjoni tad-drittijiet għall-hlas fl-2006 fil-qafas tal-integrazzjoni tal-ħlasijiet għat-tabakk, iż-żejt taż-żebbuġa u l-qoton fl-iskema ta’ hlas waħdieni, l-Artikoli 37 u 43 ta’ dak ir-Regolament għandhom japplikaw bla ħsara għar-regoli stabbiliti fl-Artikolu 48d ta’ dan ir-Regolament u, f’każ li l-Istat Membru jkun għamel użu mill-għażla prevista fl-Artikolu 59 tar-Regolament (KE) Nru 1782/2003, fl-Artikolu 48e ta’ dan ir-Regolament.
3. Meta xi Stat Membru jkun applika l-iskema ta’ hlas waħdieni fl-2005, l-Istat Membru għandu jiżgura l-osservanza tal-limitu nazzjonali ffissat fl-Anness VIII għar-Regolament (KE) Nru 1782/2003.
4. Meta jkun il-każ, l-Artikolu 41(2) tar-Regolament (KE) Nru 1782/2003 għandu japplika għall-valur tad-drittijiet għall-hlas kollha eżistenti fl-2006, qabel l-integrazzjoni tal-ħlasijiet għat-tabakk, iż-żejt taż-żebbuġa, il-qoton u/jew il-prodotti tal-ħalib, u għall-ammonti ta’ referenza kkalkolati għall-ħlasijiet għat-tabakk, iż-żejt taż-żebbuġa, il-qoton u/jew il-prodotti tal-ħalib.
5. Meta xi Stat Membru jkun applika l-iskema ta’ hlas waħdieni fl-2005, il-persentaġġ ta’ tnaqqis iffissat mill-Istati Membri skont l-Artikolu 42(1) tar-Regolament (KE) Nru 1782/2003 għandu japplika fl-2006 għall-ammonti ta’ referenza tat-tabakk, iż-żejt taż-żebbuġa u l-qoton li jridu jiġu integrati fl-iskema ta’ hlas waħdieni.
6. Il-perjodu ta’ ħames snin previst fl-Artikolu 42(8) tar-Regolament (KE) Nru 1782/2003 m’għandux jerga’ jibda mill-ġdid għad-drittijiet għall-hlas li joħorgu mir-riżerva nazzjonali li l-ammont tagħha jkun gie kkalkolat mill-ġdid jew miżjud skont l-Artikoli 48d u 48e ta’ dan ir-Regolament.
7. Għall-fini tal-istabbiliment tad-drittijiet għall-hlas rigward il-qoton, it-tabakk u ż-żejt taż-żebbuġa, l-ewwel sena ta’ applikazzjoni tal-iskema ta’ hlas waħdieni imsemmija fl-Artikoli 7(1), 12 sa 17 u 20 għandha tkun l-2006.

*Artikolu 48d***Regoli speċifiċi**

1. Jekk il-bidwi ma jkunx gie allokat jew ma jkunx xtara drittijiet għall-ħlas sal-aħħar ġurnata biex wiehed japplika għall-istabbiliment ta' drittijiet għall-ħlas għall-2006, huwa għandu jirċievi drittijiet għall-ħlas ikkalkolati skont l-Artikoli 37 u 43 tar-Regolament (KE) Nru 1782/2003 għall-ħlasijiet għat-tabakk, iż-żejt taż-żebbuġa u l-qoton.

L-ewwel subparagrafu għandu japplika wkoll fejn il-bidwi ha b'kera drittijiet għall-ħlas għall-2005 u/jew l-2006.

2. Jekk il-bidwi jkun gie allokat jew ikun xtara jew irċieva drittijiet għall-ħlas sal-aħħar ġurnata biex wiehed japplika għall-istabbiliment ta' drittijiet għall-ħlas għall-2006, il-valur u n-numru tad-drittijiet għall-ħlas tiegħu għandhom jiġu kkalkolati mill-ġdid kif ġej:

(a) in-numru ta' drittijiet għall-ħlas għandu jkun ugwali għan-numru ta' drittijiet għall-ħlas li huwa jippossjedi, miżjuda bin-numru ta' ettari stabbiliti skont l-Artikolu 43 tar-Regolament (KE) Nru 1782/2003 għall-ħlasijiet mogħtija fil-perjodu ta' referenza għat-tabakk, iż-żejt taż-żebbuġa u l-qoton;

(b) il-valur għandu jinħadem billi s-somma tad-drittijiet għall-ħlas li huwa jippossjedi flimkien mal-ammont ta' referenza kkalkolat skont l-Artikolu 37 tar-Regolament (KE) Nru 1782/2003 għaž-żoni li għalihom ikunu nġataw ħlasijiet għat-tabakk, iż-żejt taż-żebbuġa u l-qoton fil-perjodu ta' referenza tigi diviża bin-numru ta' drittijiet għall-ħlas stabbilit skont il-punt (a) ta' dan il-paragrafu.

Fil-kalkolu imsemmija fl-ewwel subparagrafu m'għandhom jitqiesu d-drittijiet għall-ħlas għal art imwarrba .

3. B'deroga mill-Artikolu 27, il-klawsola kuntrattwali msemmija f'dak l-Artikolu tista' tiddaħhal jew tigi mmodifikata f'kuntratt ta' kera sa mhux iktar tard mill-ġurnata tal-preżentazzjoni ta' applikazzjoni taht l-iskema ta' ħlas waħdieni fl-2006.

4. Fil-kalkolu msemmi fil-paragrafu 2, għandhom jitqiesu d-drittijiet għall-ħlas li nkrew lil xi hadd qabel il-ġurnata tal-preżentazzjoni ta' applikazzjoni taht l-iskema ta' ħlas waħdieni fl-2006. Madankollu, għandhom jitqiesu d-drittijiet għall-ħlas li nkrew lil xi hadd permezz ta' klawsola kuntrattwali kif imsemmi fl-Artikolu 27 qabel il-15 ta' Mejju 2004 biss jekk il-kondizzjonijiet tal-kera jistgħu jiġu aġġustati.

*Artikolu 48e***Implimentazzjoni reġjonali**

1. Meta xi Stat Membru ikun għamel uzu mill-għażla prevista fl-Artikolu 59(1) tar-Regolament (KE) Nru 1782/2003, id-drittijiet għall-ħlas kollha għandhom jiġu

miżjuda b'ammont supplimentari li jikkorrispondi għaż-żieda fil-limitu reġjonali fl-2006, diviża bin-numru totali tad-drittijiet għall-ħlas allokati fl-2005.

2. Meta xi Stat Membru ikun għamel użu mill-għażla prevista fl-Artikolu 59(1) u (3), mingħajr preġudizzju għall-Artikolu 48 ta' dak ir-Regolament, il-bidwi għandu jirċievi ammont supplimentari għal kull dritt għall-ħlas.

L-ammont supplimentari għandu jikkonsisti fis-somma ta' dawn l-elementi li ġejjin:

(a) il-parti li tikkorrispondi għaż-żieda fil-limitu reġjonali diviża bit-total tan-numru ta' drittijiet għall-ħlas allokati fl-2005;

(b) l-ammont ta' referenza li jikkorrispondi għal kull bidwi għall-parti li jkun għad fadal taż-żieda fil-limitu reġjonali diviża bin-numru ta' drittijiet għall-ħlas li l-bidwi jippossjedi sa mhux iktar tard mill-ġurnata tal-preżentazzjoni tal-applikazzjoni għall-iskema ta' ħlas waħdieni fl-2006.

Madankollu, fil-każ ta' drittijiet għal art imwarrba, il-bidwi għandu jirċievi biss l-ammont supplimentari kalkolat skont il-punt (a) għal kull dritt għal art imwarrba.'»

6. l-Artikolu 49a li ġej huwa mdahħal:

'Artikolu 49a

Integrazzjoni tat-tabakk, il-qoton, iż-żejt taż-żebuga u l-hops

1. Meta xi Stat Membru jkun għamel użu mill-għażla prevista fl-Artikolu 59(1) u (3) tar-Regolament (KE) Nru 1782/2003, huwa għandu jikkomunika lill-Kummissjoni, sa mhux iktar tard mill-1 ta' Ottubru 2005, il-ġustifikazzjoni għad-diviżjoni parzjali taż-żieda fil-limitu massimu.

2. L-Istat Membru għandu jikkomunika lill-Kummissjoni, sa mhux iktar tard mill-1 ta' Ottubru 2005, id-deċiżjoni li jkun ha sal-1 ta' Awwissu fir-rigward tal-għażliet previsti fl-Artikolu 68a tar-Regolament (KE) Nru 1782/2003, fil-punti H u I tal-Anness VII għal dak ir-Regolament, u fl-Artikolu 69 ta' dak ir-Regolament għal dak li jirrigwarda l-qoton, it-tabakk, iż-żejt taż-żebuga u l-hops.'»

Artikolu 3

Dan ir-Regolament għandu jidhol fis-seħħ fil-jum tal-pubblikazzjoni tiegħu fil-*Ġurnal Uffiċjali tal-Unjoni Ewropea*.

Għandu japplika mill-1 ta' Jannar 2006.

Madankollu l-punt 6 tal-Artikolu 2 ta' dan ir-Regolament u l-paragrafu 7 tal-Artikolu 48c tar-Regolament (KE) Nru 795/2004 kif miżjud mill-Artikolu 2 il-punt 5 ta' dan ir-Regolament għandhom japplikaw mill-1 ta' Ottubru 2005.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 22 ta' Diċembru 2005.

Għall-Kummissjoni

Mariann FISCHER BOEL

Membru tal-Kummissjoni